

భవానీ అష్టకం

న తాతో న మాతా న బన్ధుర్న దాతా
 న పుత్రో న పుత్రీ న భృత్యో న భర్తా ।
 న జాయా న విద్యా న వృత్తిర్మమైవ
 గతిస్త్వం గతిస్త్వం త్వమేకా భవాని ॥

1

భవాబ్ధావపారే మహాదుఃఖభీరు
 ప్రపాత ప్రకామీ ప్రలోభీ ప్రమత్తః ।
 కుసంసారపాశప్రబద్ధః సదాహం
 గతిస్త్వం గతిస్త్వం త్వమేకా భవాని ॥

2

న జానామి దానం న చ ధ్యానయోగం
 న జానామి తన్త్రం న చస్తోత్రమన్త్రమ్ ।
 న జానామి పూజాం న చ న్యాసయోగం
 గతిస్త్వం గతిస్త్వం త్వమేకా భవాని ॥

3

న జానామి పుణ్యం న జానామి తీర్థం
 న జానామి ముక్తిం లయం వా కదాచిత్ ।
 న జానామి భక్తిం వ్రతం వాపి మాతర్
 గతిస్త్వం గతిస్త్వం త్వమేకా భవాని ॥

4

కుకర్మీ కుసజ్ఞీ కుబుద్ధిః కుదాసః
 కులాచారహీనః కదాచారలీనః ।
 కుదృష్టిః కువాక్యప్రబంధః సదాహం
 గతిస్త్వం గతిస్త్వం త్వమేకా భవాని ॥

5

ప్రజేశం రమేశం మహేశం సురేశం
 దినేశం నిశీధేశ్వరం వా కదాచిత్ ।
 న జానామి చాన్యత్ సదాహం శరణ్యే
 గతిస్త్వం గతిస్త్వం త్వమేకా భవాని ॥

6

వివాదే విషాదే ప్రమాదే ప్రవాసే
 జలే చానలే పర్వతే శత్రుమధ్యే ।
 అరణ్యే శరణ్యే సదా మాం ప్రపాహి
 గతిస్త్వం గతిస్త్వం త్వమేకా భవాని ॥

7

అనాథో దరిద్రో జరారోగయుక్తో
 మహాక్షీణ దీనః సదా జాడ్యవక్త్రః ।
 విపత్నౌ ప్రవిష్టః ప్రనష్టః సదాహం
 గతిస్త్వం గతిస్త్వం త్వమేకా భవాని ॥

8

॥ ఇతి శ్రీ శంకరాచార్య విరచితం భవాన్యష్టకం సంపూర్ణమ్ ॥